

14-10-2019

උදෑසන මුරලි

ඕම් ශාන්ති

බාප්පාදා

මඩුබන්

**සාරය:** සුමිහිරි දරුවනි, ඔබට බලය ලබා දීමට සර්වබලධාරී බාබා ඇවිත් ඉන්නවා. ඔබ තුළ බාබා පිළිබඳ කොපමණ දුරට සිහිය තිබේද එපමණටම ඔබ බලය ද ලබනවා.

**ප්‍රශ්නය:** නාටකයේ දරුවන් වන ඔබට ඉතා අලංකාරවත් කොටසක් ලැබී ඇත්තේ කුමන ආකාරයෙන්ද?

**පිළිතුර:** දරුවන් වන ඔබ තමයි අසීමිත පියාට අයත් වන්නේ. දෙවියන්වහන්සේ ඔබේ ගුරුවරයා වී ඔබට උගන්වනවා. එමනිසා, ඔබ වාසනාවන්තයි. ඔබේ තේරීම පරිදි ලෝක පාලකයා ඇවිත් සිටිනවා. ලෝකයට යහපත සැලසීමේ ඔබේ සහයෝගයට බාබා බැඳී සිටිනවා. දරුවන් වන ඔබ බාබාට කතා කළ නිසා බාබා දැන් පැමිණ සිටිනවා. මෙය අත් දෙකින්ම අත්පුඩ ගැසීමක්. මුළු ලෝකයම පාලනය කිරීමට දරුවන් වන ඔබ දැන් බාබාගෙන් බලය ලබනවා.

ඕම් ශාන්ති. සුමිහිරි ආධ්‍යාත්මික දරුවන් වන ඔබ ආධ්‍යාත්මික පියා ඉදිරිපිට ඉඳගෙන සිටිනවා. දරුවන් වන ඔබ ගුරුවරයා ඉදිරිපිට ඉඳගෙන සිටිනවා. ඔබ තේරුම් ගන්නවා බාබා ගුරු කෙනෙකුගේ ස්වරූපයෙන් පැමිණ ඔබට නිවස වෙත යාමට මහ පෙන්වන බව. බාබා කියනවා මාගේ ආධ්‍යාත්මික දරුවනි, ඔබව මා සමඟ ආපසු ගෙන යාමට මා පැමිණියා. ඔබ අවබෝධ කරගෙන සිටිනවා මේ ලෝකය පරණ හා අවලස්සන වෙලා තිබෙන බව. දරුවන් වන ඔබත් අවලස්සන වෙලා. ඔබම කියනවා අහෝ බාබා, අහෝ පාරිශුද්ධකරුවාණනි, පැමිණ අපිරිසිදු අපව මේ දුක් ලෝකයෙන් අපේ සාම දනව්වට ගෙන යන්න. ඔබ මෙහි හිඳ සිටින අයුරින්ම මෙය ඔබේ හදවතට ඇතුල් විය යුතුයි. බාබා කියනවා ඔබ, පැමිණෙන්න කියා මට කළ ආරාධනය මා පිළිගන්නා. බාබා ඔබට සිහි කරවනවා ඔබ ඔහුට 'එන්න' කියලා ආරාධනා කළා. දැන් ඔබට සිහි වෙනවා ඔබ ඔහුට කතා කළා කියලා. එමනිසා, ඔහු පෙර චක්‍රවලදී කළා සේම නාටකයට අනුව බාබා දැන් පැමිණියා. ආණ්ඩුව වැඩසටහන් සැලසුම් කරනවා. ශිව බාබාටත් සැලසුමක් තියෙනවා. මේ කාලයේදී හැම කෙනෙකුටම ඔවුන්ගේම වූ සැලසුමක් තියෙනවා.. ඔවුන් අවුරුදු පහක් පුරා කළ යුතු වැඩ සැලසුම් කරගෙන සිටිනවා... ඒ සිද්ධ වෙන දේවල් දෙස බලන්න. ඉස්සර ඔවුන් එවන් සැලසුම් සම්පාදනය කළේ නැහැ. දැන් නිරන්තරයෙන්ම ඔවුන් සැලසුම් සම්පාදනය කරනවා. දරුවනි, ඔබ තේරුම් ගන්නවා මේ ඔබේ බාබාගේ සැලසුමයි. නාටකයට අනුව මමත් මේ සැලසුම සම්පාදනය කළේ මීට අවුරුදු 5000කට පෙරාතුවයි. සුමිහිරි දරුවන් වන ඔබ මෙහිදී නොසතුටට පත්වෙනවා. ඔබ ගණිකා මඩම අවසන් කළා. ඔබව ශිව කෝවිලට ගෙන යාම උදෙසා මා පැමිණියා. සාම දනව්ව අගරීරික ශිව කෝවිලයි. සතුටු දේශය ශාරීරික ශිව කෝවිලයි. ඉතින්, මේ කාලයේදී තමයි බාබා දරුවන් වන ඔබව නවතාවයට පත්කරවන්නේ. පෞද්ගලිකව බාබා සමඟ ඔබ හිඳගෙන සිටිනවා. බාබා පැමිණි බවට විශ්වාසය ඔබේ බුද්ධියේ තියෙනවා. 'බාබා' කියන වචනය ඉතාමත්ම සුමිහිරියි. ඔබ තේරුම්ගෙන තිබෙනවා ජීවයන් ලෙස සැලකූ විට ඔබ පියාගේ දරුවෝ සහ ඔබ ඔබගේ භෞතික පියාට දාව උපත ලැබුවේ ඔබේ කොටස රහපෑම උදෙසායි. කොපමණ කාලයක් ඔබට භෞතික පියාට දාව උපත ලැබුවේ ඔබේ කොටස රහපෑම උදෙසායි. කොපමණ කාලයක් ඔබට භෞතික පියවරු සිටියාද? ස්වර්ණම යුගයේ ආරම්භයේ සිටම ඔබ ඔබේ සතුට හා දුක නමැති කොටස රහපෑවා. ඔබ අවබෝධ කරගෙන සිටිනවා ඔබේ දුක් කොටස දැන් අවසාන වෙන්නයි යන්නේ. උපත් 21 ක් පුරා කල්ප භාගයක්ම ඔබ ඔබේ සතුට රැඳුනු, කොටස රහපෑවා. පසුව අනෙක් භාගයේදී ඔබ ඔබේ දුක් කොටස රහපෑවා. බාබා ඔබේ සිහිය මෙම කරුණු වෙත ගෙන යනවා. බාබා ඔබෙන් අහනවා එය අනිවාර්යෙන්ම මෙහෙම නේද, ඒක එහෙම නොවෙයිද? දැන් නැවත වරක්, චක්‍ර භාගයක් ඔබ ඔබේ සතුට නමැති කොටස රහපෑ යුතු වෙනවා. ජීවයන් වන ඔබ මේ ඥානයෙන් පිරි යනවා. පසුව ඔබ හිස් වෙනවා ඉන් පසු නැවත වරක් බාබා ඔබව පුරවනවා. ජයග්‍රහණය නමැති මල් දාමය ඔබේ ගෙල වටා තිබෙනවා. ඥානය නමැති මල් දාමය ඔබ ගෙල වටා පැළෙඳනවා. ඔබ අනිවාර්යෙන්ම නිරන්තරයෙන්ම චක්‍රය වටා යා යුතුයි. ස්වර්ණම යුගය, රිදී යුගය, තඹ යුගය හා කළු යුගය පසුකර ඔබ සුමිහිරි සංගම යුගය කරා එළඹෙනවා. මේ යුගය සුමිහිරියි. සාම දනව්ව සුමිහිරි නැහැ. ඉතා මංගල්‍ය, යහපත් සංගම යුගය තමයි මිහිරිතම වන්නේ. නාටකයේ ඔබේ කොටස ඉතාමත් අලංකාරයි. ඔබ ඉතා වාසනාවන්තයි. ඔබ අසීමිත පියාට බාරයි. බාබා පැමිණ දරුවන් වන ඔබට උගන්වනවා. මෙය එවන් වූ දිව්‍යමය සහ පහසු ඉගෙනීමක්. ඔබ ඉතා ධනවත් වෙනවා. මේ සඳහා ඔබ කිසිම උත්සාහයක් දැරිය යුතු වන්නේ නැහැ. වෛද්‍යවරු සහ ඉංජිනේරුවන් දැඩි උත්සාහයක් දරණවා. එහෙත්, ඔබ හැමදේම

ලබන්නේ ඔබේ උරුමය ලෙසින්. ලෞකික දරුවන් ඔවුන්ගේ පියාගේ දේපලින් ඔවුන්ගේ උරුමය ලබනවා. මේ ඥානය ඉගෙනීමෙන් උපන් 21 ක් උදෙසා ඔබ නියම ධනය උපයනවා. එහිදී ඔබ කිසිම අඩුපාඩුවක් අත්දකින්නේ නැහැ. ඉතින්, එහිදී ඔබට බාබා සිහිකරන්න අවශ්‍ය වෙන්නේ නැහැ. මෙය තමයි නිහඩ මැතිරීම. ඔබ අවබෝධ කරගෙන සිටිනවා බාබා පැමිණ ඇති බව. බාබාත් කියනවා මම දැන් පැමිණියා, ඒ නිසා එවන් අවස්ථාවකදී සිද්ධවෙන්නේ දෙඅතින්ම අත්පුඩි ගැසීමක් (දෙදෙනෙකුගේ හමුවීමක්). බාබා කියනවා මා සිහිකරන්න ඉන් උපන් ගණනාවක ඔබේ නොමැකෙන පාපයන් විනාශ වී යනවා. පාපයන් පහේ ස්වභාවයෙන් සිටින රාවන් ඔබව පාපකාරී ජීවයන් කරවනවා. දැන් නැවත වරක් ඔබ වර්තමාන ජීවයක් බවට පත්විය යුතුයි. බාබා සිහිකිරීමෙන් ඔබ පාරිශුද්ධත්වයට පත්විය යුතු බව ඔබේ බුද්ධියට ඇතුළු විය යුතුයි. ඉතින් එමඟින් ඔබට ඔහු සමඟම නිවස වෙත යා හැකියි. මේ ඥානය මාර්ගයෙන් ඔබ බලය ලබනවා. දේවතා ආගම ගැන තමයි 'ආගම බලයයි' කියා කියාවෙන්නේ. බාබා සර්ව බලධාරියායි. ඉතින්, ඔහු ඔබට ලෝකයේ සාමය ගොඩ නැංවීම උදෙසා විශාල බලයක් දෙනවා. එබැවින් ඒ රාජ්‍යය ඔබෙන් පැහැර ගැනීමට හැකි කිසි කෙනෙකු නැහැ. බලන්න රජ කෙනෙකුගේ දෑතෙහි කෙතරම් බලයක් තියෙනවාද කියලා. ඊට මිනිස්සු බයයි. එක රජ කෙනෙකුට යටත් වැසියන් බොහෝ ගණනක් සහ විශාල හමුදාවක් සිටිනවා. කෙසේවෙතත්, එය තාවකාලික බලයක්. එහෙත් මේ බලය උපන් 21ක් සඳහායි. ඔබ දැන් දන්නවා ඔබ බාබා, සර්ව බලධාරියාගෙන් ලෝක රාජ්‍යය පාලනය කිරීමට බලය ලබන බව. අනිවාර්යෙන්ම එය පාලනය විය යුත්තේ සෙනෙහස සමඟයි. දේවතාවන් තවමත් ඇත්තටම මෙහි නොසිටියත් තවම ඔවුන් වෙත දැඩි සෙනෙහසක් තියෙනවා. එමනිසා, ඔවුන් පුද්ගල ස්වරූපයෙන් සිටිනා විට, ඔවුන්ගේ යටත් වැසියන්ටත් ඔවුන් කෙරෙහි දැඩි සෙනෙහසක් ඇති වෙනවා. සිහිකිරීම නමැති වන්දනාවේ යෙදීමෙන් ඔබ ඔබේ බලය ලබනවා. මේවා අමතක කරන්න එපා. බාබා සිහිකිරීමෙන් ඔබ වඩාත් බලවත් වෙනවා. සර්වබලධාරී යැයි කිසිවකුටත් කිව නොහැකියි. ඔබ සියලු දෙනාම බලය ලබනවා. ඔබෙන් කිසිම කෙනෙකුට මේ කාලයේදී බලය නැහැ. ඔබ හැම කෙනෙක්ම තමෝප්‍රධාන්. දැන් ජීවයන් වන ඔබ සියලු දෙනාම එකම සර්වබලධාරියාගෙන් බලය ලබනවා. පසුව, ඔබ ඔබේ රාජ්‍යයට ගොස් ඔබේම වූ තනි කොටස රහපානවා. ඔබ ඔබේ කර්ම ප්‍රභීත කර, අනුපිළිවෙලින් බලවත් වෙනවා. නොමීමර එකේ බලය තිබෙන්නේ දේවතාවන්ට. ලක්ෂ්මී සහ නාරායන් අනිවාර්යෙන්ම ලෝක පාලකයින් වෙනවා. ලෝකයේ සම්පූර්ණ චක්‍රයම ඔබේ බුද්ධියේ තියෙනවා. ජීවයන් වන ඔබට මෙම ඥානය තිබෙන්නා සේම සියලු ඥානය බාබා නැමැති ජීවයේ ගැබ්ව පවතිනවා. ඔහු දැන් ඔබට ඥානය දෙනවා. ඔහු රහපාන කොටස නාටකයේ පටිගත වෙලා නිරන්තරයෙන්ම නැවත නැවතත් ක්‍රියාත්මක වෙනවා. වසර 5000කට පසුව නැවත වරක් එය ක්‍රියාත්මක වෙනවා. දරුවනි, ඔබ ස්වර්ණම යුගයේ සිටින විට බාබා ඔහුගේ විශ්‍රාමික ජීවිතය ගත කරන බව ඔබත් අවබෝධ කරගෙනයි සිටින්නේ. නැවත වරක් ඔහු වේදිකාව වෙත එන්නේ කවදාද? නැවත වරක් ඔබ නොසතුටට පත්වන්නේ කවදාද? ඔබ තේරුම්ගෙන සිටිනවා ඔහුගේ කොටස සම්පූර්ණයෙන්ම ඔහු තුළම පටිගත වෙලා තියෙන බව. ජීවය ඉතා කුඩායි, එය තවමත් බොහෝ ඥානයක් අත්තර්ගත කරගෙන සිටිනවා. මේ මුළු මහත් ඥානයම ඔබට ලබාදීමට බාබා පැමිණියා. පසුව ඔබ ස්වර්ණම යුගයේ සිටින විට, ඒ ඥානය ඔබ සම්පූර්ණයෙන්ම අමතක කර දමනවා. ස්වර්ණම යුගයේදී ඔබට මෙම ඥානය අවශ්‍ය වෙන්නේ නැහැ. එහිදී ඔබ නිරන්තර සතුටක් අත්දකිනවා. ඔබ සත් යුගයේදී අවබෝධ කරගන්නවා. ඔබ දේවතාවන් වී සතුට අත්දකිනවා. දැන් ඔබ බ්‍රහ්මීන්වරුයි. ඒ බ්‍රහ්මීන්වරු දැන් නැවත වරක් දේවත්වයට පත් වෙනවා. මේ ඥානය ඉතා පැහැදිලිව බුද්ධියට ධාරණය විය යුතුයි. මෙය යම් කෙනෙකුට පැහැදිලි කර දීමේදී ඔබ සතුටට පත් වෙනවා. එය ඔබ ඔවුන්ට ජීවිතය දීමක් වැනි දෙයක්. ඉන් කියාවෙන්නේ හැම කෙනෙකුම ආපසු ගෙන යාමට මරණය පැමිණ ඇති බවයි. මරණය වැනි එවැන්නක් තවත් නැහැ. මේ නාටකය සදාකාලිකයි. ජීවය කියනවා මා මේ ගර්භය අතහැර ගොස් වෙනත් එකක් ගන්නවා. මරණයට මා ඩැහැ ගන්න බැහැ. හැඟීම් තියෙන්නේ ජීවයටයි. ජීවයක් ගර්භාෂයේ සිටින විට ඔහු දර්ශන හා දූක අත්දකිනවා. ඔහු කරන ලද දේවල් වලට ගර්භාෂයේදී ඔහු දඬුවම් විඳිනවා. මේ නිසයි ගර්භාෂය දැන් සිර මැදිරියක් යැයි කියන්නේ. මේ නාටකය කෙතරම් ආශ්චර්යමත්ද! ජීවයන් ගර්භාෂය නමැති සිර මැදිරියේදී නිරන්තරයෙන්ම ඔවුන් කළ දේවල් වල දර්ශන දකිමින් ඒ වෙනුවෙන් දඬුවම් විඳිනවා. ඔවුන් දඬුවම් විඳින්නේ ඇයි? ඔබ කළ නීති විරෝධී ක්‍රියා සහ අන් අයගේ හදවතට රිදුම් දෙන සේ කළ ක්‍රියා ඔබට පෙනෙනවා. ඔබ කරන ලද හැම දේකම දර්ශන ඔබට පෙනෙනවා. ළදරුවා ඉපදී වැඩුණු පසු නැවතත් ජීවය පාපකාරී වෙනවා. දරුවනි, ඔබේ සියලුම පාපයන් විනාශ වෙන්නේ කෙසේද? මෙය ඔබට පැහැදිලි කර දිය යුතුයි. මේ සිහිකිරීම නමැති වන්දනා ගමනෙහි රැඳී සිටීමෙන් සහ ස්ව-දර්ශන චක්‍රය කරකැවීමෙන් ඔබේ පාපයන් කැපී යනවා. බාබා ඔබට කියනවා සුමිහිරි දරුවනි, ඔබ ස්ව-දර්ශන චක්‍රය කරකැවිය යුතුයි. ඔබ ඔබේ

උපන් 84 හි චක්‍රය කරකැවීමෙන් ඔබේ උපන් ගණනාවක නොමැකෙන පාපයන් කැපී යනු ඇත. ඔබ චක්‍රය මෙනෙහි කළ යුතුයි. මේ ඥානය දෙන්නාත් ඔබ සිහි කළ යුතුයි. බාබා ඔබව ස්ව-දර්ශන චක්‍රය කරකවන්නන් බවට පත් කරවනවා. බාබා ඔබට මෙය කරවන නමුත් දිනෙන් දින අළුත් අය එන නිසා ඔවුනුත් මෙම ඥානය සමඟින් නවතාවයක් ලැබිය යුතුයි. ඔබ දැන් සම්පූර්ණ ඥානයම ලැබුවා. ඔබ දැන් අවබෝධ කර ගන්නවා ඔබ ඔබේ කොටස රහපෑමට පැමිණි බව. ඔබ උපන් 84 හි චක්‍රයෙහි ගමන් කළා. දැන් නැවත වරක් ඔබ නිවස වෙත ආපසු යා යුතුයි. මේ ආකාරයෙන් ඔබ චක්‍රය කරකවනවාද? දරුවනි, බාබා දන්නවා මෙය කරන්න ඔබ බොහෝ සෙයින් අමතක කරනවා. චක්‍රය කරකැවීමේ ඇති අපහසුවක් නැහැ. ඒ වගේම එය කිරීමට ඔබට බොහෝ කාලය තිබෙනවා. අවසානයේදී, ස්ව-දර්ශණ චක්‍රය කරකවන්නෙකුගේ තත්ත්වය ඔබ හිමිකර ගන්නවා. ඔබ මෙවන් තත්ත්වයකට පත්විය යුතුයි. එවන් ඉගෙනීමක් සන්යාසීන්ට දෙන්න බැහැ. ස්ව-දර්ශන චක්‍රය කරකැවීම ගැන ගුරුන් කිසිවක් දන්නේ නැහැ. සරල ලෙස ඔවුන් කියනවා අපට ගංගාවන්ට යාමට ඉඩ හරින්න. මිනිස්සු ගොඩක් අය නාන්න එහි යනවා. මිනිස්සු ගොඩක් නානකොට, ගුරුන් විශාල ධනයක් උපයනවා. මිනිස්සු හරියට වන්දනා ගමන් යනවා. බලන්න ඒ වන්දනා ගමන් වලත් මේ වන්දනා ගමනත් අතර වෙනස කොහොමද කියලා! මේ වන්දනාව ඔබට ඒ සියලුම වන්දනාවන්ගෙන් මිදීමට හැකියාව ලබා දෙනවා. මේ වන්දනාව ඉතා පහසුයි! නිරන්තරයෙන්ම ඔබ චක්‍රය කරකැවිය යුතුයි. ගීතයක් තියෙනවා 'අපි සතර දිශාවන්ටම ගියා, නමුත් තවමත් අප ඔබෙන් බොහෝ දුරස්ථයි.' ඔබ අසීමිත පියාගෙන් බොහෝ දුරස්ථයි. මේ හැඟීම ඔබට දැන් දැනෙනවා. ඒ මිනිස්සු මෙහි යථාර්ථය අවබෝධ කරගත නොහැකිව සිටිනවා. ඔබ මේ චක්‍රය වටේටම යමින් සිටි බවත් දැන් ඔබ ඉන් ගැලවීම ලැබූ බවත් ඔබ අවබෝධ කරගෙන සිටිනවා. වටේට කැරකි කැරකි ඉඳල කිසි කෙනෙකුට බාබා ළඟට එන්න බැහැ. තවමත් මිනිස්සු වැඩි වැඩියෙන් ඔහුගෙන් දුරස් වෙනවා. දැන් ඔබ තේරුම්ගෙන සිටිනවා නාටකයේ සැලැස්මට අනුව බාබා පැමිණිය යුතුයි කියලා. සියලු දෙනාවම ඔහු සමඟ ආපසු ගෙන යාමට ඔහු ආ යුතුයි. බාබා දැන් ඇවිත් කියනවා ඔබ මගේ උපදෙස් අනුගමනය කළ යුතුයි. ඔබ පිරිසිදු විය යුතුයි. මේ ලෝකය දකින විට, ඒ දෙස නොබලන්න. අළුත් ගෙයක් හදනකම් ඔබ පරණ ගෙදරම සිටිය යුතුයි. සංගමයේදී ඔබට ඔබේ උරුමය දීම උදෙසා බාබා පැමිණෙනවා. අසීමිත පියා ඔබට දෙන උරුමය අසීමිතයි. දරුවන් වන ඔබ අවබෝධ කරගත යුතුයි පියාගේ උරුමය ඔබේ උරුමය බව. ඔබ ඒ සතුටින් සිටිය යුතුයි. ඔබ ඔබේම ධනය උපයනවා සහ පියාගෙන්ද උරුමය ලබනවා. දැන් ඔබ ඔබේ උරුමය ලබනවා. ඔබ එහි සිටින විට ඔබ දන්නේ නැහැ ඔබ ඒ දිව්‍යලෝකය නැමති උරුමය ලැබුවේ කෙසේද කියලා. ඔබ දැන් බාබා සිහිකරන නිසා සහ ඔහුගෙන් ඔබ බලය ලබන නිසා එහි ඔබේ ජීවිතය ඉතා සතුටින් රැඳී පවතිනවා. බාබා, පාරිශුද්ධත්වයට පත්කරන්නා හට පමණයි ඔබේ පාපයන් කපා දැමිය හැක්කේ. බාබා සිහි කිරීමෙන් සහ ස්ව-දර්ශන චක්‍රය කරකැවීමෙන් ඔබේ පාපයන් කැපී යනවා. ඉතා සැලකිල්ලෙන් මේවා සටහන් කර තබා ගන්න. මේ ටික විතරක් පැහැදිලි කර දුන්නත් ඒ හොඳටම ඇති. කාලය ගත වී යනකොට ඔබ හිතන තරම් කතා කරන්න හැකියාවක් ලැබෙන්නේ නැහැ. සංඥාවක් අසීමිත පියා සිහි කරන්න ඉන් ඔබේ පාපයන් කැපී යනවා, ඒ ටික ප්‍රමාණවත්. ඔබ මෙහි පැමිණියේ සාමාන්‍ය මනුෂ්‍ය තත්ත්වයේ සිට ලක්ෂ්මි සහ නාරායන් බවට වෙනස් වීමටයි. ඔබ මේ කරුණ ගැන සිහිකරනවා එහෙත් එයට අනෙක් අයගේ බුද්ධියට ඇතුළු වෙන්න බැහැ. ඔබ මෙහෙට එනකොට ඔබේ බුද්ධිය දන්නවා දිව්‍යලෝකය නැමති නව ලොව වූ ඔබේ උරුමය දිනාගැනීම උදෙසා බාබා වෙත එන බව. බාබා කියනවා ස්ව-දර්ශන චක්‍රය කරකැවීමෙන් ඔබේ පාපයන් කැපී යනවා. ඔබේ ජීවිතය දියමන්තියක් සේ වටිනා තත්ත්වයට පත්කරවන කෙනා දෙස දැන් බලන්න. කිසිවක් බැලීමට අවශ්‍ය නැති බව ඔබ තේරුම් ගෙන සිටිනවා. ඔබ අවබෝධ කර ගන්නේ දිව්‍යමය දර්ශන වලින්. ජීවය ශරීරය මාර්ගයෙන් ඉගෙන ගන්නා ඥානය දැන් ඔබ ලබා සිටිනවා. ඔබ දැන් දන්නවා ඒ ජීවය වන ඔබයි ඔබේ ශරීරය මාර්ගයෙන් ක්‍රියා සිදු කරන්නේ කියලා. මේ ශරීරය මාර්ගයෙන් බාබා ඔබට උගන්වනවා. හැමදාකටම ඔහුගේ නම ශිවා. නම වෙනස් වෙන්නේ ශරීරයට අනුව. කෙසේවෙතත්, මේ ශරීරය මගේ නොවෙයි ඒක මෙයාගේ අයිතියක්. එය රහපාන කොටසින් ජීවය ශරීරය හඳුනා ගන්නවා. මෙය මුළුමනින්ම අවබෝධ කර ගැනීමට පහසු කාරණයක්. සෑම ජීවයකටම ශරීරයක් තියෙනවා. ඔබේ ශරීරයත් සියල්ලකටම විවිධ නම් දෙනවා. මොහු උත්තරීතර ජීවය, උසස්ම කෙනා. ඔබ දැන් අවබෝධ කරගෙන තිබෙනවා දෙවියන් ඉන්නේ එක්කෙනයි. ඔහු තමයි නිර්මාපකයා. ඔවුන්ගේ වර්ත කොටස් රහපාන අනෙක් සියලුම දෙනා නිර්මාණයයි. ජීවය එන්නේ කොහොමද කියලා ඔබ දැන් අවබෝධ කරගෙන සිටිනවා. චක්‍රය ආරම්භයේදී ආදි සනාතන දේවී දේවතා ධර්මයට සිටියේ ජීවයන් ඉතා ටික දෙනයි. පසුව චක්‍රය අවසානයේදී නැවත වරක් චක්‍රය ආරම්භයට ඒමට ඔවුන් සුදුසුකම් ලැබිය යුතු වෙනවා. මෙය ලෝක චක්‍රයේ නිරන්තරයෙන් කැරකෙන මල් දාමයක් වගේ. ඔබ මල් දාමයක් කරකවන විට මල්දාමයේ

සියලුම පොහොට්ටු චක්‍රයකට කරකවනවා. ස්වර්ණමය යුගයේ සුළු හෝ හක්නියක් නැහැ. බාබා කියනවා ජීවයනි, මා පමණක් නිරන්තරව සිහි කරන්න. විනාශය ඔබේ හිසටත් උඩින් ඇවිල්ලා. ඒ නිසා අනිවාර්යෙන්ම ඔබ නිවහන වෙත යා යුතුයි. මා ගැන පමණක් සිහිය තබා ගැනීමෙන් ඔබේ පාපයන් කැපී ගොස් දඬුවම් විඳීමෙන් ගැලවී ඔබ උසස් තත්ත්වයක්ද දිනා ගන්නවා. එහෙම නොවුණොත් ඔබ ගොඩක් දඬුවම් විඳිය යුතු වෙනවා. මම, දරුවන් වන ඔබේ හොඳම තේරීමයි. මුළු ලෝකයම වෙනස් කිරීමට මා පැමිණියා. මා පැරණි ලෝකය අළුත් කරවනවා. ඔබත් දන්නවා බාබා පැරණි ලෝකය අළුත් ලෝකයක් කරන්න සෑම චක්‍රයකදීම එනවා. මේ ලෝකය නවතාවයෙන් පැරණි බවටත් පැරණි බවින් නවතාවයටත් පත්වෙනවා. දැන් ඔබ මේ චක්‍රය කරකැවිය යුතුයි. චක්‍රය කරකවන්නේ කොහොමද කියන දැනුම බාබාගේ බුද්ධියේ තියෙනවා. ඔහු එය ඔබට පවසනවා. චක්‍රය කරකැවෙන්නේ කොහොමද කියලත් ඔබේ බුද්ධියේ තියෙනවා. බාබා ඇවිත් ඉන්නවා ඉතින් ඔහුගේ ශ්‍රීමත් අනුගමනයෙන් තමයි ඔබ පිරිසිදු වෙන්නේ කියලා ඔබ දන්නවා. ඔහු පිළිබඳ සිහිය තබා ගැනීමෙන් පමණයි ඔබ පිරිසිදු වී උසස් තත්ත්වයක් ලබනුයේ. ඔබට උත්සාහ දැරීමට දිරිමත් කරවීම මුළුමනින්ම අත්‍යවශ්‍යයි. උත්සාහ දැරීම උදෙසා ඔබව දිරිමත් කරවීමට බොහෝ පින්තූර නිර්මාණය කෙරෙනවා. එන ඕනෑම කෙනෙකුට ඔබ, උපත් 84 චක්‍රය සහ බාබා සිහි කිරීමෙන් අපිරිසිදු බවින් පිරිසිදු බවට පරිවර්ථනය වන බව පහදා දිය යුතුයි. අවවා.

සුම්හිරි, ආදරණීය, බොහෝ කලක් නැති වී සිට දැන් හමු වුණ දරුවන්ට ඔබගේ මව, පියා, බාප්පාදා සෙනෙහසින් සිහිපත් කර සුබ උදාසනයක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

#### ධාරණය සඳහා සාරාංශය:

1. ඔබේ බුද්ධියට මේ දැනුම ඉතා පැහැදිලිව ධාරණය කර ගන්න. එමඟින් බොහෝ ආත්මයන්ට ජීවිතය දීමට ඔබට හැකියාව ලැබෙනු ඇත. ස්ව-දර්ශන චක්‍රය කරකවන්න.
2. මේ සුම්හිරි සංගම යුගයේ ධනය ඉපැයීමත් සමඟම ඔබ නිවැරදිවම බාබාගේ ශ්‍රීමත් අනුගමනය කළ යුතුයි. ඉන් ඔබ ඔබේ සම්පූර්ණ උරුමයම දිනා ගන්නවා සහ ඔබ වෙනුවෙන් ප්‍රීතීමත් ජීවිතයක් ගොඩනඟා ගන්නවා.

**වරදානය:** සමූහය තුළ හිඳිමින් සියලු දෙනා කෙරෙහි සෙනෙහස පාන අතර, ඔබ ඒකායන පියාව ඔබගේ බුද්ධියට ආධාරකය කර ගැනීමෙන්, කර්ම යෝගීවරයෙක් වේවා.

ඇතැම් දරුවන්, සමූහය තුළ සෙනෙහසින් යුතුව සිටීම වෙනුවට, වෙන්ව සිටියි. ඔවුන් සිරවෙනු ඇතැයි බියට, දුරස්ථව සිටීම වඩාත් හොඳ බව සිතයි. කෙසේවෙතත්, මෙය එසේ නොවෙයි ඔබ උපත් 21කට පවුල තුළ සිටිය යුතුයි. එබැවින් බිය නිසා ඔබ දුරස්ථව සිටින්නේ නම්, ඒවා කර්ම සන්යාසී කෙනෙකුගේ සංස්කාරයි. ඔබ කර්ම සන්යාසී (අත්හරින) කෙනෙක් නොව, කර්ම යෝගීවරයෙක් විය යුතුයි. සමූහය තුළ සිටින්න, සියලු දෙනාටම සෙනෙහස පාන්න, නමුත් ඔබගේ බුද්ධියට ආධාරකය විය යුත්තේ වෙනත් කිසිවෙක් නොව, ඒකායන පියා පමණයි. වෙනත් කිසිම ජීවත්මයකගේ ඇසුර, කිසිදු ගුණදහමක් හෝ විශේෂත්වයක්, ඔබගේ බුද්ධිය ආකර්ෂණය නොකළ යුතුයි, එවිට ඔබ පිවිතුරු කර්ම යෝගී ජීවත්මයක් බව කියයි.

**පාඨය:** බාප්පාදාගේ වමන නොව, දකුණත වන්න.

\*\*\* ඔම ගාන්ති \*\*\*